



(ஏழாவது பாராளுமன்றம் - முதலாவது கூட்டத்தொடர்)

இல. 202.]

பாராளுமன்றம்

ஒழுங்குப் பத்திரம்

2012 யூலை 19, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0691/ '10

1.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (4)

(அ) (i) மத்திய வங்கி தாபிக்கப்பட்டதிலிருந்து இற்றைவரையில் இலங்கையில் வர்த்தக வங்கிகளை நிறுவுவதற்கு விநியோகிக்கப்பட்டுள்ள அனுமதிப் பத்திரங்களின் எண்ணிக்கையையும்,

(ii) ஒவ்வொரு பிரதான வங்கியின் கீழும் இயங்கும் கிளைகளின் எண்ணிக்கையினை வெவ்வேறாகவும்,

(iii) மேற்குறிப்பிடப்பட்டுள்ள வங்கிகளின் செலுத்தப்பட்டுள்ள பங்கு மூலதனத்தையும்,

(iv) இன்றுள்ளவாறாக வர்த்தக வங்கிகளுக்குத் தேவைப்படும் பங்கு மூலதனத்தையும் அவர் குறிப்பிடுவாரா?

(ஆ) (i) குறிப்பிடப்பட்ட வங்கிகளுள், இலங்கையில் தலைமையகத்தைக் கொண்டுள்ள எவையேனும் வெளிநாட்டு வங்கியொன்றினை வாங்குவதற்கு பணத்தினை வைப்புச் செய்துள்ளதா என்பதையும்,

(ii) அவ்வாறாயின், அவ் வங்கியின் பெயரையும் வங்கியினால் அங்கீகரிக்கப்பட்ட பணத்தின் பெறுமதியையும்

அவர் குறிப்பிடுவாரா?

(இ) (i) வர்த்தக வங்கியல்லாத வங்கிகளுக்கு வழங்கப்பட்ட அனுமதிப்பத்திரங்களின் எண்ணிக்கையினையும்,

(ii) இலங்கையில் தற்போது இயங்கும் வர்த்தக வங்கியல்லாத வங்கிகளின் எண்ணிக்கையினையும்,

(iii) அவ்வங்கிகளின் பங்கு மூலதனத்தினையும்,

(iv) வர்த்தக வங்கி அல்லது வர்த்தக வங்கி அல்லாத வங்கி ஏதாவது வங்குரோத்து நிலையை அடைந்துள்ளதா என்பதையும்,

(v) அவ்வாறாயின், அவ்வங்கிகளின் பெயர்களையும் அவற்றின் பணிப்பாளர்களின் பெயர்களையும்

அவர் அறியத் தருவாரா?

(ஈ) இன்றேல், ஏன்?

2.

கௌரவ புத்திக பத்திரண,— பொருளாதார அபிவிருத்தி அமைச்சரைக் கேட்பதற்கு,— (2)

- (அ) (i) இரத்தினபுரி மாவட்டத்தின் எஹலியகொட பிரதேச செயலாளர் பிரிவுக்குரிய மடல - தம்முல்ல - கரதின பிரதான வீதி சுமார் மூன்று கிலோமீற்றர் தூரத்திற்கு காபட் இடப்பட்டு அபிவிருத்தி செய்யப்பட்டுள்ளது என்பதையும்;
- (ii) மேற்படி அபிவிருத்தி நடவடிக்கை உரிய தரத்திற்கமைவாக இடம்பெறவில்லையென மக்கள் குற்றம் சுமத்துகின்றார்கள் என்பதையும் அவர் அறிவாரா?
- (ஆ) (i) மேற்படி வீதியின் மூன்று கிலோமீற்றர் தூரத்தை அபிவிருத்தி செய்வதற்கு செலவாகியுள்ள மொத்த பணத்தொகை யாதென்பதையும்;
- (ii) ஒப்பந்தக்காரருக்கு பணம் செலுத்துவதற்கு முன்னர் ஏற்புடைய தொழில்நுட்ப உத்தியோகத்தர்களின் அறிக்கை பெறப்பட்டுள்ளதா என்பதையும் அவர் குறிப்பிடுவாரா?
- (இ) (i) மேற்படி அபிவிருத்தி நடவடிக்கைகளுக்காக கேள்விப்பத்திரம் கோரப்பட்டதா என்பதையும்;
- (ii) ஆமெனில், மேற்படி கேள்விப்பத்திரங்களை சமர்ப்பித்த நிறுவனங்களின் பெயர்கள் யாவையென்பதையும்;
- (iii) மேற்படி ஒவ்வொரு நிறுவனமும் சமர்ப்பித்த விலைகள் யாவையென்பதையும்;
- (iv) கேள்விப்பத்திரம் அளிக்கப்பட்ட நிறுவனம் மற்றும் குறித்த கேள்விப்பத்திர விலை யாதென்பதையும் அவர் இச்சபைக்கு குறிப்பிடுவாரா?
- (ஈ) இன்றேல், ஏன்?

3.

கௌரவ தயாசிறி ஜயசேகர,— தொலைத் தொடர்புகள், தகவல்தொழில்நுட்பவியல் அமைச்சரைக் கேட்பதற்கு,— (2)

- (அ) (i) ஸ்ரீலங்கா ரெலிகொம் நிறுவனத்தில் சேவையாற்றுகின்ற நிரந்தர ஊழியர்களின் எண்ணிக்கை யாது;
- (ii) ரெலிகொம் நிறுவனத்தின் நாடுபூராவிலும் உள்ள பிராந்திய அலுவலகங்களின் எண்ணிக்கை யாது;
- (iii) மேற்படி ஒவ்வொரு அலுவலகத்திலும் பணியாற்றுகின்ற நிரந்தர ஊழியர்களின் எண்ணிக்கை தனித்தனியாக எவ்வளவு; என்பதை அவர் குறிப்பிடுவாரா?
- (ஆ) (i) ஸ்ரீலங்கா ரெலிகொம் நிறுவனத்தின் பிரதம நிறைவேற்று உத்தியோகத்தர் மாதாந்தம் பெறுகின்ற சம்பளம், படிகள் மற்றும் ஏனைய சிறப்புரிமைகள் தனித்தனியாக யாவை;
- (ii) மேற்படி நிறுவனத்தின் ஏனைய நிறைவேற்று உத்தியோகத்தர்கள் மாதாந்தம் பெறுகின்ற சம்பளம், படிகள் மற்றும் ஏனைய சிறப்புரிமைகள் தனித்தனியாக யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2298/ '12

4.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (1)

(அ) (i) சுதந்திரத்தின் பின்னர் இலங்கையின் கல்வி முறைமையில் மேற்கொள்ளப்பட்ட கல்விச் சீர்திருத்தங்களும் அவ்வாறான ஒவ்வொரு சீர்திருத்தமும் கொண்டுவரப்படுவதற்கு ஏதுவாயிருந்த நோக்கங்களும் வெவ்வேறாக யாவையென்பதையும்;

(ii) மேற்படி ஒவ்வொரு சீர்திருத்தத்தின் கீழும் பாடசாலை பாடவிதானங்கள் தொடர்பாக மேற்கொள்ளப்பட்டுள்ள திருத்தங்கள் வெவ்வேறாக யாவையென்பதையும்

அவர் குறிப்பிடுவாரா?

(ஆ) இன்றேல், ஏன்?

2628/ '12

5.

கௌரவ (அல்ஹாஜ்) ஏ.எச்.எம். அஸ்வர்,— துறைமுக, நெடுஞ்சாலைகள் அமைச்சரைக் கேட்பதற்கு,— (1)

(அ) இற்றைக்கு 05 ஆண்டுகளுக்கு முன்னர் விஸ்தரிக்கப்பட்டு புனரமைக்கப்பட்ட அம்பாறை பிரதான வீதியில் மின் கம்பங்கள் அகற்றப்பட்டு பொருத்தமான இடங்களில் நிறுவப்படாமையினால் அவ்வீதியில்,

(i) வாகனப் போக்குவரத்துக்கு சிரமங்கள் ஏற்பட்டுள்ளதையும்;

(ii) பாதசாரிகள் பெரும் சிரமங்களை எதிர்கொள்கின்றார்கள் என்பதையும்;

(iii) வாகன விபத்துகள் அதிகரித்துள்ளதையும்

அவர் அறிவாரா?

(ஆ) அம்பாறை பிரதான வீதியிலுள்ள மேற்படி நிலைமையை நிவர்த்தி செய்து அவ்வீதியை பயன்படுத்துவோர்களுக்கு வசதிகள் செய்துகொடுப்பதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

0993/ '10

6.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (3)

(அ) (i) எரிவாயுக் கம்பனியானது எப்போது செல் கம்பனி லிமிட்டிடுக்கு விற்கப்பட்டது என்பதையும்;

(ii) விற்கப்பட்ட பங்குகளின் விலையையும் வீதத்தையும்;

(iii) எரிவாயுக் கம்பனியை விற்றபோது ஆட்சியிலிருந்த சனாதிபதியின் பெயரையும் அரசாங்கத்தையும்;

(iv) விற்ற திகதியிலிருந்து மீளக் கொள்வனவு செய்த திகதி வரையில் அரசாங்கத்திற்குக் கிடைத்த இலாபத்தினையும்;

(v) செல் டேர்மினலிலே அரசாங்கம் கொண்டுள்ள பங்கினையும்

அவர் குறிப்பிடுவாரா?

- (ஆ) (i) செல் கம்பனி லிமிட்டெட் பங்குகளை மீளவாங்குவதற்கு அரசாங்கம் செலுத்திய விலையினையும்;
- (ii) அரசாங்கம் மீளவாங்கிய பங்குகளின் வீதத்தையும்;
- (iii) மேலே குறிப்பிடப்பட்ட இந்த மீள் கொள்வனவு எப்போது மேற்கொள்ளப்பட்டது என்பதையும்;
- (iv) விலைப் பெறுமதி குறித்து எவ்வாறு இணக்கம் காணப்பட்டது என்பதையும் அவர் குறிப்பிடுவாரா?
- (இ) இன்றேல், ஏன்?

1370/ '11

7.

கௌரவ புத்திக பத்திரண,— உள்ளூராட்சி, மாகாண சபைகள் அமைச்சரைக் கேட்பதற்கு,— (2)

- (அ) (i) வெலிகம பிரதேச சபை ஆளுகைப் பிரதேசத்தின் வெலிகம, கப்பரதொட்ட, “தர்ஷன” வில் வதியும் திரு. எஸ்.ரீ.கே. ஜயவீர உள்ளிட்ட சகோதரர்களுக்கு சொந்தமான வெலிகம, கப்பரதொட்ட புதிய காலி வீதியில் 153/1 இலக்கமுடைய தனிகஹுவத்த எனும் காணியில் சுமார் 18.235 பர்சஸ் காணித் துண்டொன்று வெலிகம நகர சபையினால் சுவிசரிக்கப்பட்டுள்ளதென்பதையும்;
- (ii) மேற்படி சுவிசரிப்பு இடம்பெற்று அண்ணளவாக ஒரு வருடகாலம் கடந்திருந்தாலும் இற்றைவரை நட்டஈடு வழங்கப்படவில்லை என்பதையும்;
- (iii) வர்த்தமானி அறிவித்தலொன்றின் மூலமாக சுவிசரிக்கப்பட்ட மேற்படி காணிக்கு மேலதிகமாக திரு. எஸ்.ரீ.கே. ஜயவீர உள்ளிட்ட சகோதரர்களுக்கு சொந்தமான அண்மித்துள்ள காணிகளையும் உள்ளடக்குகின்ற வகையில் வெலிகம நகர சபையினால் தற்போது கட்டிடங்கள் கட்டப்பட்டுள்ளதென்பதையும் அவர் அறிவாரா?
- (ஆ) (i) சுவிசரிக்கப்பட்ட காணிக்கு இற்றைவரை நட்டஈடு வழங்கப்படாமைக்கான காரணம் யாதென்பதையும்;
- (ii) நட்டஈடு செலுத்தப்படுமாயின் அதற்கு எவ்வளவு காலம் எடுக்குமென்பதையும்;
- (iii) நட்டஈடாக எவ்வளவு பணம் செலுத்தப்படும் என்பதையும் அவர் இச்சபைக்கு குறிப்பிடுவாரா?
- (இ) (i) மேற்படி (அ) (iii) இல் குறிப்பிடப்பட்டுள்ள கட்டிடங்களை அமைப்பதற்காகப் பயன்படுத்திய காணிக்கும் நட்டஈடு பெற்றுகொடுக்கப்படுமா என்பதையும்;
- (ii) ஆமெனில், இந் நட்ட ஈட்டுத் தொகை எவ்வளவென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

2083/ '11

8.

கௌரவ தயாசிறி ஜயசேகர,— கமநல சேவைகள், வன சீவராசிகள் அமைச்சரைக் கேட்பதற்கு,— (1)

- (அ) (i) யோதவாவி சரணாலய பிரதேசத்தின் கீழுள்ள பாதுகாக்கப்பட்ட பிரதேசத்திற்கு உரித்தான ஒரு பகுதி துப்புரவாக்கப்பட்டுள்ளதா என்பதையும்;
- (ii) அவ்வாறாயின், அந் நிலத்தின் பரப்பளவு எவ்வளவு என்பதையும்;
- (iii) மேற்படி பாதுகாக்கப்பட்ட பிரதேசத்தை துப்புரவு செய்தவர்கள் யாவர் என்பதையும்;
- (iv) அவ்வாறு செய்தமைக்கான காரணம் யாது என்பதையும்;
- (v) அதற்கென வனசீவராசிகள் பாதுகாப்பு திணைக்களத்தின் சுற்றாடல் அங்கீகாரம் பெறப்பட்டுள்ளதா என்பதையும்;
- (vi) அவ்வாறாயின், மேற்படி அனுமதிப் பத்திரத்தை இந்த உயரிய சபையில் சமர்ப்பிப்பாரா என்பதையும்;
- (vii) இந் நிலப்பகுதி யோதவாவியின் நீரேந்து பிரதேசத்திற்கு உரியதா என்பதையும் அவர் குறிப்பிடுவாரா?

(ஆ) இன்றேல், ஏன்?

2299/ '12

9.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (1)

- (அ) (i) 2005ஆம் ஆண்டு முதல் 2011ஆம் ஆண்டு வரை பெருந்தோட்ட கல்வித் துறையின் அபிவிருத்திக்காக, மத்திய அரசின் கல்வி அமைச்சு மாகாண சபை கல்வி அமைச்சுக்களும் நடைமுறைப்படுத்தியுள்ள வேலைத்திட்டங்கள் யாவை;
 - (ii) மேற்படி ஒவ்வொரு வேலைத்திட்டத்திற்காகவும் ஒதுக்கப்பட்டுள்ள நிதித்தொகை வெவ்வேறாக யாது;
- என்பதை அவர் குறிப்பிடுவாரா?
- (ஆ) (i) பெருந்தோட்டக் கல்வித் துறையின் அபிவிருத்திக்காக அண்மைக் காலத்தில் செயற்பட்டுள்ள பல்வேறுபட்ட அரசு சார்பற்ற நிறுவனங்கள் யாவை;
 - (ii) மேற்படி ஒவ்வொரு நிறுவனத்தினாலும் நடைமுறைப்படுத்தப்பட்டுள்ள வேலைத்திட்டங்கள் மற்றும் அவற்றுக்காக ஈடுபடுத்தப்பட்டுள்ள நிதிசார்ந்த பெறுமதிகள் வெவ்வேறாக யாது;
- என்பதை அவர் குறிப்பிடுவாரா?
- (இ) இன்றேல், ஏன்?

2629/ '12

10.

கௌரவ (அல்ஹாஜ்) ஏ.எச்.எம் அஸ்வர்,— நீர்வழங்கல், வடிகாலமைப்பு அமைச்சரைக் கேட்பதற்கு,— (1)

- (அ) (i) வெல்லாவெளி பிரிவுக்குட்பட்ட போரதீவுப்பற்று, காந்திபுரம் கிராமத்தில் வசிக்கும் 214 குடும்பங்களைச் சேர்ந்த 800 இற்கும் மேற்பட்டோர் குடிநீரைப் பெற்றுக்கொள்வதில் பெரும் சிரமங்களை எதிர்நோக்குகின்றார்கள் என்பதையும்;
 - (ii) அப்பிரதேசத்தில் காணப்படும் கிணற்று நீர் உவர் தன்மையை கொண்டுள்ளதென்பதையும்;
 - (iii) குடிநீர் வசதிகளை பெற்றுத் தருமாறு அப்பிரதேச மக்கள் கோரிக்கை விடுத்துள்ளார்கள் என்பதையும்
- அவர் அறிவாரா?
- (ஆ) மேற்படி பிரதேசத்தில் குடிநீர் பிரச்சினையை தீர்ப்பதற்கு நடவடிக்கை எடுப்பாரா என்பதை அவர் குறிப்பிடுவாரா?
- (இ) இன்றேல், ஏன்?

1306/ '11

11.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) கடந்த 10 வருடங்களாக நாட்டுக்கு கிடைத்த அனுப்பு தொகைகளை அமெரிக்க டொலர்களிலும் இலங்கை ரூபாவிலும் வெவ்வேறாகவும்,
 - (ii) அந்த அனுப்பு தொகைகள் எந்த நாடுகளிலிருந்து பெறப்பட்டனவோ அவற்றின் பெயர்களையும்;
 - (iii) மேற்குறிப்பிட்ட நாடுகளில் இருந்து கடந்த 5 வருடங்களாக ஒவ்வொரு நபரிடமிருந்தும் பெறப்பட்ட சராசரி வைப்பினை வருட அடிப்படையிலும் நாட்டின் அடிப்படையிலும்
- அவர் குறிப்பிடுவாரா?
- (ஆ) வெளிநாட்டு ஒதுக்கங்களைப் பாதுகாப்பதற்கு உதவுகின்ற பிரசைகளுக்கு வழங்கப்படுகின்ற நன்மைகளையும் அவர் குறிப்பிடுவாரா?
- (இ) இன்றேல் ஏன்?

1396/ '11

12.

கௌரவ புத்திக பதிரண,— உள்ளுராட்சி, மாகாணசபைகள் அமைச்சரைக் கேட்பதற்கு,— (2)

- (அ) மாத்தறை மாவட்டத்தின் திறுகொட பிரதேச செயலாளர் பிரிவில், வெல்லதொட்டை பிரதேசத்தில் அமைந்துள்ள தங்கஹ எல பாலம் புனரமைக்கப்படாததன் காரணமாக கடும் ஆபத்தான நிலைமை தோன்றியுள்ளதென்பதை அவர் அறிவாரா?
 - (ஆ) (i) இப்பாலத்தின் புனரமைப்புப் பணிகளை ஆரம்பிப்பதற்கு திட்டமிடப்பட்டுள்ளதா என்பதையும்;
 - (ii) ஆமெனில் இப்பணிகள் ஆரம்பிக்கப்படும் திகதி யாதென்பதையும்;
 - (iii) தற்போது இதற்குத் தேவைப்படும் நிதி ஒதுக்கப்பட்டுள்ளதா என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

2114/'11

13.

கௌரவ தயாசிறி ஜயசேகர,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) வீதி அபிவிருத்தி அதிகாரசபை, நிர்மாணக் கைத்தொழில் பேரவை மற்றும் நிர்மாண ஒப்பந்தக்காரர்களின் சங்கம் என்பவை ஒருங்கிணைந்த கூட்டுத் தொழில் முயற்சிகளில் ஈடுபடுவதற்காக வழங்கப்பட்ட அமைச்சரவை அங்கீகாரத்தின் படி நிறுவப்பட்ட வரையறுக்கப்பட்ட மகநெகும் வீதி நிர்மாண உபகரணக் கம்பனி பதிவுசெய்யப்பட்ட திகதி யாதென்பதையும்;
- (ii) அக்கம்பனியிலுள்ள வீதி அபிவிருத்தி அதிகாரசபை, நிர்மாணக் கைத்தொழில் பேரவை மற்றும் நிர்மாண ஒப்பந்தக்காரர்களின் சங்கம் என்பவை கொண்டுள்ள பங்குகளின் அளவு தனித்தனியாக யாவையென்பதையும்;
- (iii) அக்கம்பனி பதிவுசெய்யப்பட்ட காலப்பகுதியில் மேற்படி நிறுவனங்களுக்கு மேலதிகமாக வேறு ஆட்களுக்கோ நிறுவனங்களுக்கோ பங்குகள் வழங்கப்பட்டுள்ளதா என்பதையும்;
- (iv) அவ்வாறு வழங்கப்பட்டிருப்பின் அவர்களின் பெயர்கள், முகவரிகள் மற்றும் ஒவ்வொரு ஆள் அல்லது நிறுவனத்திற்குச் சொந்தமான பங்குகளின் அளவு தனித்தனியாக யாதென்பதையும்;
- (v) மகநெகும் வீதி நிர்மாண உபகரணக் கம்பனியின் நிகழ்கால பங்குரிமையாளர்களின் பெயர்கள் மற்றும் முகவரிகள் யாவை என்பதையும்;
- (vi) அக்கம்பனி நிறுவப்பட்ட ஆண்டிலிருந்து இற்றைவரை பங்குகளைக் கொள்வனவு செய்த மற்றும் கொள்வனவு செய்த பங்குகளிலிருந்து நீங்கிய ஒவ்வொரு பங்குரிமையாளரினதும் பெயர், முகவரி மற்றும் பங்குகளின் அளவு தனித்தனியாக யாதென்பதையும்

அவர் குறிப்பிடுவாரா?

(ஆ) இன்றேல், ஏன்?

2306/'12

14.

கௌரவ அகில விராஜ் காரியவசம்,— புனர்வாழ்வளிப்பு, சிறைச்சாலைகள் மறுசீரமைப்பு அமைச்சரைக் கேட்பதற்கு,— (1)

- (அ) (i) 2005 மற்றும் 2011 ஆம் ஆண்டுகளில் ஐந்து வயது அல்லது அதனைவிடக் குறைந்த வயதுடைய பிள்ளைகளுடன் சிறையிலிடப்பட்ட தாய்மார்களின் எண்ணிக்கை, குற்றத்தின் இயல்பு மற்றும் சிறையிலிடப்பட்ட காலஎல்லை என்பவற்றின் அடிப்படையில் தனித்தனியாக எத்தனையென்பதையும்;
- (ii) 2011 ஆம் ஆண்டளவில் மேற்படி தாய்மார்களுடன் இருந்த பிள்ளைகளின் எண்ணிக்கை, அவர்களது வயதின் அடிப்படையில் தனித்தனியாக எத்தனையென்பதையும்

அவர் குறிப்பிடுவாரா?

- (ஆ) (i) சிறைச்சாலையிலுள்ள தாயுடன் இருக்கின்ற பிள்ளைகளின் பாதுகாப்பு மற்றும் அபிவிருத்தி சம்பந்தமாக மேற்கொள்ளப்பட்டுள்ள நடவடிக்கைகள் யாவையென்பதையும்;
- (ii) 2000 ஆம் ஆண்டு தொடக்கம் 2011 ஆண்டு வரை ஒவ்வொரு வருடத்திலும் மேற்படி நடவடிக்கைகளுக்காக ஒதுக்கப்பட்டிருந்த பணத் தொகை எவ்வளவென்பதையும்
- அவர் குறிப்பிடுவாரா?
- (இ) (i) அரசாங்க அல்லது பல்வேறுபட்ட அரசு சார்பற்ற நிறுவனங்களது நிதியுதவியின் கீழ் சிறைச்சாலையிலுள்ள பிள்ளைகளுக்காகவும் பெண்களுக்காகவும் நடைமுறைபடுத்தப்பட்டுள்ள நலனபுரி நிகழ்ச்சித்திட்டங்கள் யாவையென்பதையும்;
- (ii) 2010 ஆம் ஆண்டில் மேற்படி ஒவ்வொரு நிறுவனமும் சிறைச்சாலையில் உள்ள பெண்களினதும் பிள்ளைகளினதும் அபிவிருத்திக்காக ஈடுபடுத்தியுள்ள பணத்தொகை வெவ்வேறாக எவ்வளவென்பதையும்
- அவர் குறிப்பிடுவாரா?
- (ஈ) இன்றேல், ஏன்?

2630/ '12

15.

- கௌரவ (அல்ஹாஜ்) ஏ.எச்.எம். அஸ்வர்,— கல்வி அமைச்சரைக் கேட்பதற்கு,— (1)
- (அ) திகாட்டுல்ல மாவட்டத்தில் வெல்லாவெளி பிரதேசத்தின் காந்திபுரம் கிராமத்தில் அமைந்துள்ள கலைமகள் கல்லூரியில்,
- (i) தரம் 1 முதல் தரம் 5 வரையில் மாத்திரமே வகுப்புகள் நடைபெறுகின்றன என்பதையும்;
- (ii) காணப்படுகின்ற பௌதீக வளங்களின் பற்றாக்குறையை நிவர்த்தி செய்து வைக்குமாறு மேற்படி கிராம மக்கள் கோருகிறார்கள் என்பதையும்;
- அவர் அறிவாரா?
- (ஆ) (i) காந்திபுரம் கலைமகள் கல்லூரிக்கு பௌதீக வளங்களை வழங்குவதற்கும்;
- (ii) மேற்படி பாடசாலையை சாதாரணதர வகுப்புகள் நடைபெறும் பாடசாலையின் மட்டத்துக்கு தரமுயர்த்துவதற்கும்
- துரித நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— இப்பாராளுமன்றம் இன்று அதன் அமர்வு கலையும் போது 2012 ஓகத்து மாதம் 07ஆம் திகதி, செவ்வாய்க்கிழமை பி.ப. 1.00 மணி வரை ஒத்திவைக்கப்படுமாக.

2.

கௌரவ ஜோன் அமரதுங்க,— சிறப்புரிமை,— தனது சிறப்புரிமைகள் மீறப்பட்டுள்ளதாக பாராளுமன்ற உறுப்பினர் கௌரவ பாலித ரங்கே பண்டார அவர்களால் 2012 யூன் மாதம் 20 ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

பிரேரணை முன்னறிவித்தல்களும் தினப்பணிகளும்

* 1.

சுற்றாடல் அமைச்சர்,— கடல்சார் தீழ்ப்புத் தடைச் சட்டத்தின் கீழ் ஒழுங்குவிதிகள்,— 2008 ஆம் ஆண்டின் 35 ஆம் இலக்க, கடல்சார் தீழ்ப்புத் தடைச் சட்டத்தின் 7 ஆம் 21 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 51 ஆம் பிரிவின் கீழ் சுற்றாடல் அமைச்சரால் ஆக்கப்பட்டு 2012 சனவரி மாதம் 19 ஆம் திகதிய 1741/19 ஆம் இலக்க அதி விசேஷ வர்த்தமானப் பத்திரிகையில் பிரசுரிக்கப்பட்டதும் 2012.07.06ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 5.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 9.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

12.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.